

Dashavatara-Stavah (Praise to the Ten Incarnations of God)

——
దశావతార-స్తవః

——
Document Information



Text title : Dashavatara StavaH 2 by Dr. Harekrishna Meher

File name : dashAvatArastavaH2.itx

Category : vishhnu, dashAvatAra, hkmeher

Location : doc_vishhnu

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Stavarchana-Stavakam (Sanskrit Stotra-Kavya)

Acknowledge-Permission: Dr. Harekrishna Meher

Latest update : November 11, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 11, 2023

sanskritdocuments.org



దశావతార-స్తవః



ధాతుః స్తుత్యా చిర-జలచరీం దివ్య-మూర్తిం దధానో
హత్యా శక్తాసురమపహృతామ్నాయమమ్భోధి-నిమ్నే ।
యో వేదానామసి విహితవాన్ రాక్షసారిః సురజ్ఞాం
విశ్వేశ ! త్వాం వర సుమనసాం మీనమాద్యం నమామి ॥ ౧॥

ద్వన్ద్వాద్ దైత్యాదితిజ-నిహితం మన్దరాద్రిం సముద్రే
యః సంన్యస్యాఖిల-దివిషదాం శ్రేష్ఠతాయై స్వప్రృష్టే ।
అభౌ లభ్యో ప్రమథన-సుఖం స్తబ్ధవాల్లబ్ధ-దైత్యాన్
పీయూషాద-ప్రియవర ! సదా నౌమి కూర్మం నికామమ్ ॥ ౨॥

బ్రహ్మ-స్తుత్యోదవహదవసీం ప్రాణీనాం సృష్టి-హేతో-
ర్యో దన్తాగ్రే విపుల-సలితే మజ్జితాముగ్ర-రూపః ।
దంష్ట్రాఘాత-ప్రహరణ-హిరణ్యాక్ష-రక్షో-విఘాతీన్ !
దేవం వస్తే ధరణీ-ధర హే ! త్వా వరాహం సదాహమ్ ॥ ౩॥

ఘోరం ధృత్వాద్భుతమపఘనం యో హిరణ్యాసుహారీ
వక్షో రక్షోజన-కుల-పతే-ర్యేన భిన్నం నఖాగ్రైః ।
ప్రహ్లాదాన్తఃకరణ-పరమాహ్లాదకం భీమ-కాన్తం
నౌమీశ ! త్వాం శరణ-కషణం సంహరన్తం నృసింహమ్ ॥ ౪॥

దేవత్రాతా త్రిపద-మిత-భూ-దాన-యాఞ్చా-మిషేణ
స్వర్గం భవ్యం భువనమహరద్ విశ్వ-వేశో బలేర్యః ।
ఖర్దిశకుర్వన్ విభవ-విపులం కర్పూరేశస్య గర్వం
వన్ద్యం వృన్దారక-సుభగదం వామన ! త్వాం నతోఽస్మి ॥ ౫॥

హత్యా దృప్తాన్ ప్రసభమవసీం పర్యటన్ కార్తవీర్యాన్
రక్షస్తేషాం నిజ-పితృకులం తోషయామాస వీరః ।
రామం శూరం కలుష-హరణం రేణుకా-నన్దన ! త్వాం
కాలాగ్న్యోభం కలిత-పరశుం జామదగ్న్యం భజామి ॥ ౬॥

పిత్రాదేశాద్ దశరథ-సుతః సత్య-స్థో జగత్స్యాం
 త్యక్త్యా రాజ్యం విపినమగమద్ భార్యయా చానుజేన ।
 యః పౌలస్త్యం దనుజమవధీద్ దేవ-కార్యార్థ-సిద్ధ్యై
 సీతేశ ! త్వాం రఘుకుల-పతిం రామచన్ద్రం స్మరామి ॥ ౭॥

నన్దానన్దో భువన-మహితో రోహిణీ-నన్దనో యః
 శేషాపిడ్యో హరదతితరాం పార్థివానర్థ-మన్దాన్ ।
 త్వాం గోవిందాగ్రజ ! తపనజా-భేదనం రేవతీశం
 వన్దే రామం సహల-ముషలం కామపాలం ప్రకామమ్ ॥ ౮॥

శుష్కం మత్వా భవమథ చతుష్కోటి-నిర్ముక్త-తత్త్వం
 సారం జ్ఞాత్వా సుగత ! జగతో యో జగాదాస్థిరత్వమ్ ।
 త్వాం నిర్వాణావిచలిత-మతిం నౌమ్యహం సౌమ్య-శీలై-
 ర్వేద-ద్వారాధ్వర-పశు-విధే-ర్విధకృద్-బుద్ధ-రూపమ్ ॥ ౯॥

దగ్ధానర్థాన్ వృజిన-జనితాన్ ధర్మ-సంస్థాపనార్థం
 కాలే ఘోరే కలుషిత-కలౌ మర్త్య-లోకార్తి-హర్తా ।
 ఘృణ్యాచారాన్ చిరమతిశయం శాతయన్తం సుపుణ్యైః
 స్తౌమి త్వాం భోస్త్రిభువన-విభో ! కల్కిదేవం సదైవమ్ ॥ ౧౦॥

సృష్టి-స్థిత్యన్తకర ! జగతాం హే ముకున్దాదికన్త !
 జ్ఞేయో వేదైః పరమ-పురుషః స్వప్రకాశస్త్యమేకః ।
 క్షేత్రం కృత్స్నం హర హర హరే కృష్ణ మే హే రమేశ !
 స్తుత్యం సర్వైస్తవ దశవిధం నౌమి నామావతారమ్ ॥ ౧౧॥

- రచయితా : డా॥ హరేకృష్ణ-మేహేరః

Copyright Dr.Harekrishna Meher

Dashavatara-Stavah (Praise to the Ten Incarnations of God)

pdf was typeset on November 11, 2023

Please send corrections to sanskrit@cheerful.com

